

लोक सभा
तारांकित प्रश्न सं . *243
18 मार्च, 2025 को उत्तर दिए जाने के लिए

पीएम मित्र योजना का विस्तार

*243. श्री रामप्रीत मंडल:
श्री कौशलेन्द्र कुमार:

क्या वस्त्र मंत्री यह बताने की कृपा करेंगे कि:

- (क) क्या सरकार का पीएम मित्र (प्रधानमंत्री मेगा एकीकृत वस्त्र क्षेत्र और परिधान) योजना का विस्तार करने का कोई प्रस्ताव है;
- (ख) यदि हां, तो उक्त योजना के तहत बिहार सहित राज्यवार प्राप्त प्रस्तावों का ब्यौरा क्या है;
- (ग) क्या सरकार का अन्य राज्यों से मांग के आधार पर मौजूदा सात वस्त्र पार्कों के अतिरिक्त और अधिक पार्क स्थापित करने का विचार है; और
- (घ) यदि हां, तो तत्संबंधी ब्यौरा क्या है?

उत्तर
वस्त्र मंत्री
(श्री गिरिराज सिंह)

(क) से (घ): एक विवरण सभा पटल पर रख दिया गया है।

दिनांक 18.03.2025 को पीएम मित्र पार्क योजना के संबंध में श्री रामप्रीत मंडल और श्री कौशलेन्द्र कुमार द्वारा पूछे जाने वाले लोक सभा तारांकित प्रश्न संख्या *243 के भाग (क) से (घ) के उत्तर में संदर्भित विवरण।

(क) और (ख): सरकार, वस्त्र उद्योग की संपूर्ण मूल्य-श्रृंखला के लिए एकीकृत बड़े पैमाने पर और आधुनिक औद्योगिक अवसंरचना सुविधा विकसित करने के लिए, वर्ष 2021-22 से वर्ष 2027-28 तक की अवधि हेतु 4,445 करोड़ रुपये के योजना परिव्यय से ग्रीनफील्ड/ब्राउनफील्ड साइटों पर 7 (सात) पीएम मेगा एकीकृत वस्त्र क्षेत्र और अपैरल (पीएम मित्र) पार्क स्थापित करने को मंजूरी दी है।

बिहार सहित सभी राज्यों को अपने राज्यों से पीएम मित्र पार्क स्थापित करने के लिए प्रस्ताव भेजने का अनुरोध किया गया था। इसके उत्तर में बिहार (पश्चिम चंपारन) से एक प्रस्ताव सहित 13 राज्य सरकारों से 18 प्रस्ताव प्राप्त हुए थे।

सरकार ने पीएम मित्र पार्क स्थापित करने के लिए 7 साइटों अर्थात् तमिलनाडु (विरुद्धनगर), तेलंगाना (वारंगल), गुजरात (नवसारी), कर्नाटक (कलबुर्गी), मध्य प्रदेश (धार), उत्तर प्रदेश (लखनऊ) और महाराष्ट्र (अमरावती) को अंतिम रूप दिया है।

(ग) और (घ): मंत्रालय वस्त्र क्षेत्र में निवेश बढ़ाने, रोजगार के अवसर सृजन करने और निर्यात को बढ़ावा देने के उद्देश्य से देश भर के वस्त्र केंद्रों में विश्व स्तरीय, अत्याधुनिक अवसंरचना के साथ वस्त्र पार्क स्थापित करने के लिए सहायता प्रदान करने हेतु एकीकृत वस्त्र पार्क (एसआईटीपी) योजना क्रियान्वित कर रहा है। यह योजना दिनांक 31.03.2021 तक लागू थी; तथापि, केवल चालू परियोजनाओं को पूरा करने के लिए अब इस योजना को व्यापक वस्त्र क्लस्टर विकास योजना (टीसीडीएस) योजना के अंतर्गत शामिल कर लिया गया है। एसआईटीपी के तहत, 50 परियोजनाएं स्वीकृत हुई थी जिनमें से 30 परियोजनाएं पूरी हो गई हैं तथा शेष 20 क्रियान्वयन के अधीन हैं।
